

---

Azərbaycan Dövlət Pedaqoji Universiteti və Corc Vaşinqton Universitetinin birgə ikili diplom proqramına əsasən, "Təhsil" ixtisası üzrə magistraturada oxumaq üçün növbəti sənədlər qəbulu elan edilir. "2019–2023-cü illər üçün Azərbaycan Respublikasında ali təhsil sisteminin beynəlxalq rəqabətliliyinin artırılması üzrə Dövlət Proqramı" çərçivəsində həyata keçirilən Azərbaycan Dövlət Pedaqoji Universiteti (ADPU) və Corc Vaşinqton Universitetinin magistratura səviyyəsi üzrə birgə ikili diplom proqramına müraciət etmək üçün Dövlət imtahan Mərkəzində tərtib edilən ayrıcə imtahan keçiriləcək.

2020-ci ilin iyul ayında keçirilməsi nəzərdə tutulan imtahanda bakalavriat səviyyəsinin "Təhsil" ixtisasları, "Humanitar və sosial" ixtisasları, "İqtisadiyyat və idarəetmə" ixtisasları və "Təbii" ixtisasları qruplarında yer alan ixtisaslardan birini bitirən və 2020-ci il fevralın 23-də keçirilən magistraturaya qəbul imtahanında iştirak etməyən cari və əvvəlki illərin məzunları iştirak edə bilər. Qeyd olunan ixtisas qrupları üzrə müsabiqə şərtləri ilə [buradan](#) tanış ola bilərsiniz.

2020-ci il fevralın 23-də keçirilən magistraturaya qəbul imtahanında iştirak edərkən müsabiqə şərtlərini ödəyən, lakin daha əvvəl sözügedən proqrama ADPU tərəfindən aparılan sənədlər qəbulunda iştirak etməyən şəxslər proqrama müraciət edə bilər.

İkili diplom proqramında təhsil almaq istəyən namizədlərin müraciətlərinin qəbulu ADPU tərəfindən 20 iyul 2020-ci il tarixinə qədər davam etdiriləcək.

Müvafiq elanla [keçiddən](#) tanış ola bilərsiniz.